

Empowerment for Diversity



Stqarrija għall-istampa mill-Kummissjoni Nazzjonali għall-Promozzjoni tal-Ugwaljanza (NCPE)

It-tnedija tal-E4D fil-Konferenza Online tal-NCPE

Fid-dawl tal-avvanzi legiżlattivi sinifikanti relatati mal-qasam tal-LGBTIQ+ li seħhew fi żmien relattivament qasir, il-Kummissjoni Nazzjonali għall-Promozzjoni tal-Ugwaljanza (l-NCPE) bi sħab mal-Allied Rainbow Communities (ARC) identifikat il-ħtieġa li tindirizza l-impatt soċjetali u kulturali ta' tali bidliet permezz ta' sett ta' inizjattivi bħala parti mill-proġett ko-finanzjat mill-UE 'Empowerment for Diversity' (E4D). Dan il-proġett li beda f'April 2020 u se jibqa' għaddej sal-31 ta' Marzu 2022, jiffoka fuq l-orjentazzjoni sesswali, l-identità tal-ġeneru, il-karatteristiċi tas-sess u l-espressjoni tal-ġeneru.


Ir-rimarki tal-ftuħ saru mill-Ministru għall-Ġustizzja, l-Ugwaljanza u l-Governanza l-Onor. Dr Edward Zammit Lewis li matul id-diskors tiegħu enfasizza l-progress sostanzjali li sar fis-snin li għaddew, b'mod partikolari fil-qasam legiżlattiv. Dan jinkludi d-dħul fis-seħħ tal-Att dwar tal-Unjoni Ċivili fl-2014, l-implimentazzjoni tal-Liġi dwar l-Ugwaljanza fiż-Żwieġ fl-2017, it-twaqqif tat-taqsima dwar l-Orjentazzjoni Sesswali, l-Identità tal-Ġeneru, l-Espressjoni tal-Ġeneru u l-Karatteristiċi tas-Sess (SOGIGESC) fi hndan id-Direttorat tad-Drittijiet tal-Bniedem fl-2018, u l-adozzjoni tal-Istrategija u Pjan ta' Azzjoni għall-Ugwaljanza tal-persuni LGBTIQ (2018-2022) fost oħrajn. B'dawn l-avvanzi legiżlattivi fil-qasam tal-LGBTIQ+ li seħhew riċentamentu fl-aħħar sitt snin, Malta tpoġġiet fuq quddiem fid-drittijiet LGBTIQ+ fl-Ewropa.


Dawn il-kisbiet wasslu sabiex Malta tikklassifikabħala wieħed mill-aktar pajjiżi fid-dinja li jiffavorixxu persuni LGBTIQ u tikklassifika fil-quċcata tal-Indiċi Qawsalla tal-ILGA-Europe matul dawn l-aħħar ħames snin, b'puntegġ ta' 89%.¹ L-Onor. Dr Zammit Lewis qal li minkejja kisbiet bħal dawn, jinħtieġu aktar sforzi sabiex jiġi żgurat li kull persuna tgawdi riġpett sħiħ

¹<https://rainbow-europe.org/#8647/0/0>



This Project was funded by the European Union's Rights, Equality and Citizenship Programme (2014-2020)





Empowerment for Diversity



irrispettivament mill-orjentazzjoni sesswali, l-identità tal-ġeneru, l-espressjoni tal-ġeneru u l-karatteristiċi tas-sess tagħha. L-Onor. Dr Zammit Lewis sostna li s-sett ta' inizjattivi tal-NCPE, bħala parti mill-proġett tal-E4D, huma konformi mal-impenn tal-Gvern li jkompli jaħdem biex isaħħaħ l-ugwaljanza billi jqajjem kuxjenza dwar l-effetti negattivi tad-diskriminazzjoni fuq l-individwi u s-soċjetà ingenerali.

Fl-indirizz tagħha, il-Kummissarju tal-NCPE is-Sa Renee Laiviera qalet li mill-2015, l-NCPE ingħatat is-setgħa, mill-Kapitolu 456 tal-Liġijiet ta' Malta, biex tinvestiga ilmenti ta' allegata diskriminazzjoni abbażi ta' orjentazzjoni sesswali, identità tal-ġeneru, espressjoni tal-ġeneru jew karatteristiċi tas-sess fl-impjeggi, fl-edukazzjoni u fit-taħriġ vokazzjonali kif ukoll fejn jidhlu banek u istituzzjonijiet finanzjarji.


Minkejja tali leġislazzjoni maħsuba biex tiżgura li s-soċjetà Maltija tkun soċjetà ħielsa minn kull forma ta' diskriminazzjoni, 20% tal-Maltin għadhom ma jaqblux li persuni omosesswali, lesbjani u bisesswali għandhom kollhom l-istess drittijiet bħal persuni eterosesswali, u 80% jemmnu li hemm xi ħaġa ħażina f'relazzjoni sesswali bejn żewġ persuni tal-istess sess.² Is-Sa Laiviera enfasizzat li f'dan il-kuntest, il-proġett E4D għandu l-għan li jindirizza din is-sitwazzjoni attwali f'Malta rigward diskriminazzjoni lejn persuni LGBTIQ+ permezz ta' inizjattivi li jqajmu għarfien, isaħħu l-kapaċità, u t-twettiq ta' riċerka kwalitattiva.


Is-Sa Joana Micallef, il-Koordinatur tal-proġett, tat ħarsa ġenerali lejn l-attivitajiet li se jsiru. Dawn jinkludu riċerka kwalitattiva dwar id-diskriminazzjoni lejn persuni LGBTIQ+ li jkopri kemm analiżi komparattiva tar-riċerka simili li saret fl-2011 mill-NCPE, bl-isem ta' "LGBT Discrimination Research Report", kif ukoll żviluppi dwar il-liġijiet li ġew addottati riċentement. Se jsiru tliet workshops ma' membri tal-komunità LGBTIQ+ sabiex jiddiskutu l-kwistjonijiet li qed tiffaċċja l-komunità. Se ssir kampanja ta' tishih tal-għarfien biex tinforma lill-pubbliku dwar kif jistgħu jfittxu rimedju permezz tal-NCPE. Barra minn hekk, l-istaff tal-NCPE se jzidu il-

² Ibid



This Project was funded by the European Union's Rights, Equality and Citizenship Programme (2014-2020)





kapaċitajiet tagħhom fuq il-liġijiet dwar persuni LGBTIQ+, kif jindirizzaw in-nuqqas fir-rappurtar, l-integrazzjoni tal-politiki LGBTIQ+, u l-komunikazzjoni, fost oħrajn.

Is-Sur Clayton Mercieca, Maniġer tal-Komunità fl-ARC, għamel prezentazzjoni dwar ir-rwol tal-ARC fil-Proġett tal-E4D, il-benefiċċji ta' sħubija bħal din, u r-rilevanza ta' proġett bħal dan fid-dawl tal-avvanzi leġiżlattivi introdotti fl-aħħar 6 snin. Is-Sur Mercieca semma wkoll l-effetti ta' dawn il-liġijiet fuq il-komunità LGBTIQ+ u l-pubbliku iġenerali.

Dan il-webinar serva sabiex jitnieda l-proġett u jinforma lill-pubbliku iġenerali, lill-partijiet interessati u lill-gruppi kkonċernati dwar il-miri, ir-riżultati mistennija u l-inizjattivi li għandhom jittieħdu permezz ta' dan il-proġett.

27 ta' April 2021



This Project was funded by the European Union's Rights, Equality and Citizenship Programme (2014-2020)

